

## اخوان المسلمون

حسن البنا سے مصطفیٰ مشور تک

ڈاکٹر عبد اللہ فہد فلاہی °

(دوسری قسط)

شیخ بضیوی کے انتقال پر طلال کے بعد اخوان نے باہم غور و خوض کے بعد فیصلہ کیا کہ تنظیم خلاف قانون ہے تو کیا ہوا؟ نے مرشد عام کا انتخاب ضروری ہے۔ انہوں نے مكتب الارشاد کے سب سے بزرگ رکن کو مرشد عام بنائے کافیصلہ کیا اور اس طرح السید عمر تمسانی تیرے مرشد عام مقرر ہوئے۔

السید عمر تمسانی (۱۹۰۳ - ۱۹۸۶)

سید عمر تمسانی ۱۹۰۳ نومبر کو قاہرہ کے علاقے غوریہ میں خوش قدم محلے میں پیدا ہوئے۔ آپ کا آبائی دلن اصلًا الجزاير تھا جس ان کے آبا و اجداد قبیلہ تمسان میں رہائیش پذیر تھے۔ ۱۸۳۰ میں فرانسیسیوں نے جب اس قبیلے پر بھی قبضہ کر لیا تو آپ کے پردادا اپنے اہل و عیال کے ساتھ ہجرت کر کے مصر آگئے اور تجارت شروع کر دی۔ سید عمر تمسانی کے ابتدائی ۳ سال ہی گزرے تھے کہ والد نے شرچھوڑ کر مرکز شہین القناطر کے گاؤں نوٹی میں واقع اپنے فارم پر سکونت اختیار کر لی۔ یہیں مدرسہ سیدی علی میں شیخ عبدالعزیز التلماوی اور شیخ احمد الرفاعی جیسے اساتذہ سے آپ نے ابتدائی تعلیم حاصل کی۔ عمر کے ۱۰ ویں سال ہی میں اخبار المدنی کا مطالعہ شروع کر دیا تھا۔ دادا کی وفات ہوئی تو والد اپنے بچوں کو لے کر ایک بار پھر قاہرہ منتقل ہو گئے۔ وہاں جمعیۃ الخیریہ کے درسے میں آپ نے ہانوی تعلیم مکمل کی۔ ۱۹۲۳ میں یہیں سے آپ

نے آرٹس میں بی اے کی ذگیری حاصل کی اور یونیورسٹی لاکائج میں داخل ہو گئے۔ کئی بار امتحان میں ناکام ہوئے۔ ۱۹۳۱ میں تعلیم مکمل کرنے کے بعد عتبہ خضرا میں ایک وکیل ابراہیم بک ذکی کے دفتر میں اپر ٹش شپ سے آپ نے باقاعدہ عملی زندگی شروع کی۔ اس دور کی تکمیل کے بعد شبین القناطرہی میں اپنا ذاتی دفتر قائم کر کے وکالت کا آغاز کر دیا۔ یہی دور تھا جب ۱۹۳۳ میں آپ نے شیخ حسن البنا سے ملاقات کی اور ان کے ہاتھ پر بیعت کر کے باقاعدہ اخوان المسلمون میں شرکت اختیار کی۔

وکالت کا پیشہ جاری رکھتے ہوئے سید عمر تمسانی نے اخوان المسلمون کی تمام دعوتی اور سیاسی سرگرمیوں میں بڑھ چڑھ کر حصہ لیا۔ اخوان سے مکمل وابستگی اور وفاواری کو دیکھتے ہوئے شیخ حسن البنا نے آپ کو ایک بار بیت المال کا ناظم بھی مقرر کیا۔ کچھ سالوں کے بعد مرشد عام نے تنظیم کا نائب مرشد عام بننے کی پیش کش بھی کی گئی کہہ کر آپ نے معدودت کر لی کہ میں اس منصب کا اہل نہیں۔ لہذا اسے قبول کرنا بد دیناتی ہو گی۔ کئی بار اخوان کے امیدوار کی حیثیت سے ملکی انتخابات میں بھی حصہ لیا مگر کامیاب نہ ہو سکے، کیونکہ انتخابات کے طور طریقوں اور انتخاب جیتنے کے ظاہری اور خفیہ ڈھنگ سے بالکل نابلد تھے (سید عمر تمسانی، یادوں کی امانت، ترجمہ حافظ محمد اوریس، ص ۶۸)۔

سید عمر تمسانی دوسرے اخوانی کارکنوں کے ساتھ ۱۹۵۳ میں گرفتار کیے گئے۔ ان میں سے بعض شہادت کے مرتبے پر فائز ہوئے۔ آپ کو ۱۵ سال قید پا مشقت کی سزا سنائی گئی۔ بعد میں ۲ سال کی مزید توسعہ کر دی گئی۔ اس طرح ۷۰ سال تک مسلسل پابہ بجولال سنت یوسفی ادا کرتے رہے۔ جیل میں کس قدر پامروہی و ثابت قدی کا مظاہرہ کیا اور ان کی مثالی شریک حیات نے گھر میں بند ہو کر شوہر کے جیتنے جی کس طرح یوگی کے دن کاٹے، اسے خود سید صاحب عی کی زبانی سنئی:

میں اپنی بیوی کے بارے میں اپنی غیرت کا ایک واقعہ عرض کرتا ہوں جو ابھی مجھے یاد ہے۔ جمال عبد الناصر کی جیلوں میں، میں نے ۷۰ سال کا عرصہ گزارا، اکتوبر ۱۹۵۳ سے لے کر جولائی ۱۹۷۰ تک۔ اس عرصے میں مرحومہ نے ایک مثالی بیوی کا کردار نہایت صبر و استقامت اور نیک روی سے پیش کیا۔ جیل میں مجھے مسلسل ۱۰ سال بیت گئے اور اس عرصے میں میری الہیہ ایک بار بھی ملاقات کے لیے نہ آئی، کیونکہ مجھے اس بات سے غیرت تھی کہ جیل کے کارندے اور میرے قیدی بھائی میری بیوی کو دیکھ پائیں۔ اخوانی بھائیوں نے مجھ سے اصرار کیا کہ یہ قطع رحمی کی روشن ہے اور قابل ملامت ہے۔ ان کے شدید اصرار پر میں نے بیوی کو جیل میں ملاقات کی اجازت دے دی۔ وہ مجھ سے ملنے جیل آئی اور میں نے پر سکون انداز میں اس کا استقبال کیا۔ گویا ہم ایک دوسرے سے ایک دن، یا دن کا کچھ حصہ جدار ہے تھے۔ میری طویل قید اور گھر سے غیر حاضری کے اس دور میں اللہ کی بندی نے کبھی میرے سامنے کوئی پریشانی پیش نہ کی، نہ میرے اہل و اقارب کے لیے کبھی کوئی مسئلہ

کھڑا کیا، اگرچہ کبھی کبھار میری والدہ یا بھائی بنوں کی طرف سے اس کے ساتھ سختی بھی ہو جاتی (ایضاً، ص ۵۹)۔

سید عمر تلمذی نے الوطن العربی کو انترویو میں جیل کے ان دلدوڑ حادثوں میں سے بعض کا ذکر کیا ہے جو ان کے ساتھ روا رکھے گئے۔ مصر میں ”مسلم انتاپنڈی“ کے بارے میں مرشد عام نے فرمایا:

تم لوگ ان انسانیت سوز مظالم سے کیوں صرف نظر کر لیتے ہو جو ان نوجوانوں کے ساتھ مصري جیلوں میں رو رکھے جاتے ہیں؟ مصر کی جیلوں میں قید اسلامی فکر رکھنے والے نوجوانوں کو ایسی بیسیت کا نشانہ بنایا جاتا ہے جس کا تصور بھی نہیں کیا جاسکتا۔ ایسے غیر انسانی رویے کے رد عمل کے طور پر اگر یہ نوجوان بھی سخت رویہ اختیار کر لیتے ہیں تو اس پر حکومتی ذراائع ابلاغ وہ شور مچاتے ہیں کہ الامان وال الحفیظ! مصری جیلوں میں ۱۹۵۳ اور ۱۹۶۵ میں خود ہمارے ساتھ جو سلوک روا رکھا گیا وہ ابلیس نعین کے حاشیہ خیال میں کبھی نہ آیا ہو گا۔ میں تمہیں صرف ایک بات بتاتا ہوں جس سے تم سمجھ جاؤ گے کہ اس دھرتی کے سینے پر کیسے کیسے شنیع واقعات رونما ہوتے رہے ہیں۔ جیل میں ایک مرتبہ میری حقیقی ہمشیرہ کو میری کوٹھڑی کے سامنے لایا گیا۔ میں کوٹھڑی کے اندر بند تھا اور میرے پاؤں بیڑیوں میں جکڑے ہوئے تھے۔ جیل حکام کے مجمع عام کے سامنے میری بسن کو مادرزاد نشگا کر دیا گیا۔ یہ منظر میری کو ٹھری کے عین سامنے کا تھا.....! (ہفت روزہ المجتمع، ”کوہت“ شمارہ ۱۲، فروری ۱۹۸۵)۔

جمال عبد الناصر کے بعد محمد انور السادات (۱۹۱۸-۱۹۸۱) کا دور مصر میں آزادی اور جمصوریت کا دور قرار دیا جاتا ہے۔ انہوں نے ناصری دور کی دہشت گردی اور بربریت کا خاتمه کیا۔ کسی حد تک قانون کی بالادستی قائم کی اور اخوانی رہنماؤں اور دوسرے قیدیوں کو بہ تدریج جیل خانوں سے رہا کیا۔ خارجہ پالیسی میں یہ تبدیلی آئی کہ ابتداء میں روس سے ۵۰ سالہ دوستی کا معاملہ کیا مگر ۱۹۷۲ میں روس کی منافقتانہ سیاست کی وجہ سے امریکہ سے مفاہمت کر لی۔ اسرائیل کی طرف بھی دوستی کا ہاتھ بڑھایا اور ستمبر ۱۹۷۸ میں امریکہ میں کمپ ڈیوڈ کے مقام پر اسرائیل کے ساتھ ایک سمجھوتے پر دخنخدا کر دیے جس سے عالم اسلام میں سادات کی زبردست مخالفت ہوئی۔ مگر اس مفاہمت کے نتیجے میں بہ تدریج ۱۹۸۲ تک ۳۲ ہزار مرلٹ میل پر پھیلے ہوئے جزیرہ نما سینا کو اسرائیل نے مصر کے لیے خالی کر دیا۔ ۱۸ فروری ۱۹۸۰ کو قاہرہ میں اسرائیل کا سفارت خانہ بھی قائم ہو گیا۔

اس دور میں مسلسل اخوان المسلمون پر بندش عائد رہی۔ البتہ اس کا رسالہ الدعوۃ جولائی ۱۹۷۶ سے دوبارہ جاری ہوا، اور دعویٰ و دینی سرگرمیاں تنظیم کا نام استعمال کیے بغیر مسلسل انعام دی جاتی رہیں۔ مرشد عام تلمذی کو غیر سرکاری سطح پر تعلیم بھی کیا گیا اور حکومت نے مختلف موقع پر انھیں افہام و تفہیم کی دعوت بھی دی۔ سید تلمذی نے اس پورے دور میں تعلیمی اور تربیتی امور پر توجہ مرکوز رکھی۔ یونی

ورسیوں اور کالجوں میں طلبہ الجماعت الاسلامیہ کے نام سے منظم ہوئے اور طلبہ انتخابات میں اسلام پسند پھر فتح یاب ہونے لگے اور اسلامی قانون کے نفاذ کا غلغله بلند ہونے لگا (تفصیل کے لیے دیکھیے: آکسفورد انسائیکلو پیڈیا آف دی ماڈرن اسلامک ورلد، اشاعت ۱۹۹۵ء، ج ۲، ص ۳۵۳-۳۵۶)۔

الجماعات الاسلامیہ دراصل مختلف اسلام پسند تنظیموں کا ایک ڈھینلا ڈھنلا وفاق تھا جس نے انور السادات کی ببل پالیسی سے فائدہ اٹھا کر کام کرنا شروع کیا۔ یہ ساری تنظیموں شیخ حسن البنا اور ان کی الاخوان المسلمون سے متاثر تھیں مگر اس پر قانونی بندش سے فائدہ اٹھا کر انہوں نے علیحدہ کام کرنا شروع کیا۔ اس کے رہنماء شیخ عمر عبدالرحمٰن تھے جو قببہ فیوم کے ایک نایبنا خطیب اور مبلغ تھے۔ اس وفاق نے پورے ملک میں مساجد کے ذریعے اسلامی شریعت کی تفہیض کی مسمی چلائی۔ قاہرہ، اسکندریہ، پورٹ سعید، علاقہ سویز اور بالائے مصر میں اسیوط، فیوم اور المینا خاص طور پر اس کی سرگرمیوں کے مرکز تھے۔ ان شہروں کی تمام مسجدوں میں درس قرآن کے منظم طبقے قائم کیے گئے اور ضرورت مندوں کو کھانا اور کپڑا بھی فراہم کیا گیا۔ یہ ویس دھائی میں المینا، فیوم، قاہرہ اسوان میں مختلف کالجوں اور یونیورسیٹیوں کی تاسیس سے اس وفاق کو استحکام ملا۔ کیونکہ وہاں کے طلبہ میں اسے بڑی مقبولیت حاصل ہوئی۔ کیمپ ڈیوڈ معابرے کے خلاف رائے عامہ ہموار کرنے میں بھی ان مسجدوں کے خطبائی کروار ادا کیا۔ ان میں قائد ابراہیم مسجد، اسکندریہ کے خطبیب شیخ احمد الحلاوی اور قاہرہ کی مسجد النور اور سویز کی مسجد الشادا کے خطبیب شیخ حافظ سلامہ نے اپنی پر جوش اور ولولہ انگیز تقریروں کے ذریعے اسرائیل کے خلاف جہاد و شادوت کا ماحول گرم کیا۔ شیخ عمر عبدالرحمٰن نے بھی اپنی شعلہ بار تنقیدوں کا سلسلہ جاری رکھا یہاں تک کہ ۱۶ اکتوبر ۱۹۸۱ء کو ایک فوجی پرینہ کے درمیان صدر انور السادات کو گولی مار کر ہلاک کر دیا گیا۔

الجماعات الاسلامیہ کے خطبیوں اور رہنماؤں نے ملک میں نفاذ شریعت کی تحریک چلائی۔ انہوں نے شیخ الازہر اور وزارت اوقاف کے ذریعے ملک کی مسجدوں اور مذہبی سرگرمیوں کی حکومتی تنظیم کی بھی مخالفت کی اور مذہب کو حکومتی مشینزی کے دائرة اثر سے آزاد رکھنے اور عام مسلمانوں کی دینی و معاشرتی سرگرمیوں میں مداخلت نہ کرنے پر زور دیا۔ شیخ عمر عبدالرحمٰن نے ایک قدم اور آگے بڑھتے ہوئے سیاسی انتخابات میں حصہ لینے اور ملکی نظام کے جموروی اداروں کی بقاو ترقی میں شرکت کرنے پر اخوان کو بھی آڑے ہاتھوں لیا۔ شیخ نے جموروی نظام سے قطع تعلق کرنے کی اپیل کی۔ ۱۹۸۸ء کے اداخر میں فیوم، مینا اور اسیوط کے متعدد شہروں میں خون ریز تصادم کے المناک واقعات پیش آئے۔ یہ جھڑپیں شیخ کے متبوعین اور مقامی پولیس کے دستوں کے درمیان ہوئیں۔ چنانچہ حکومت نے الجماعت الاسلامیہ کی تمام سرگرمیوں پر پابندی لگا دی۔ ان کی مساجد مغلل کر دیں اور طلبہ یونیورسیٹیوں کے تمام انتخابات معطل کر دیے۔ ہزاروں کارکنوں کو قید کر لیا گیا اور گھروں کی خلاشیاں لی گئیں۔ شیخ عمر عبدالرحمٰن بھی گرفتار کر لیے گئے۔ آخر کار

انھیں ملک پدر ہونا پڑا اور ریاست ہے متحده امریکہ میں پناہ لئی پڑی (آکسفورد انسانیکلوپیڈیا آف دی ماڈرن اسلام) ورلد، حوالہ بلا، ج ۱، ص ۱۰)۔

صدر انور السادات نے اخوانی رہنماؤں اور کارکنوں کو آغاز حکومت میں کچھ مراعات فرمائیں کیسے مگر اس فراخ دلی اور وسیع الخفری کا اصل محرک کیونٹوں کے پڑھتے ہوئے اقتدار کو متوازن کرنا تھا۔ ایک مخصوص دائرے سے آگئے وہ اخوان کی پیش قدمی اور بقیوں کو برداشت کرنے کے لیے تیار ہے تھے۔ یہی وجہ تھی کہ وقتاً فوقتاً وہ اخوانی رہنماؤں کو اپنی طاقت اور برتری کا احساس دلاتے رہتے تھے۔ ۱۹۷۹ میں اجتماعیہ میں "الفکر الاسلامی" کے موضوع پر سینیار منعقد ہوا تو تمام دینی جماعتوں کو شرکت کی دعوت دی گئی۔ سید عمر تملانی نے شرکت سے مغذوری ظاہر کی کیونکہ انھیں یہ خوارانہ تھا کہ صدر مملکت ان پر اپنی دھونس جائیں مگر وزیر ثقافت و اطلاعات سید منصور حسن نے اصرار کر کے انھیں راضی کر لیا۔ وہ الحاج مصطفیٰ مشحور اور ڈاکٹر عبدالعزیز المطعني کے ساتھ سینیار میں شریک ہوئے۔ اس میں صدر مملکت نے اپنی پوری تقریر میں اخوان ہی کو مختلف بے سروپا اعتراضات والزمات کا نشانہ بنائے رکھا اور انھیں تحذیب کاری اور فرقہ وارانہ فسادات کا ذمہ دار ٹھہرایا۔ بہرحال سید تملانی نے صدر کے تمام الزامات کا ترکی بہ ترکی جواب دیا (السید عمر تملانی، یادوں کی امامت، حوالہ بلا، ص ۳۵۷-۳۵۹)۔

۱۹۸۱ میں عیسائیوں اور مسلمانوں کے درمیان فرقہ وارانہ فسادات ہوئے تو دوسری سیاسی پارٹیوں کے ساتھ اخوان بھی جتلائے عذاب ہوئے۔ ۳ ستمبر ۱۹۸۱ کو پڑے پیلانے پر گرفتاریاں عمل میں آئیں اور اخوانی کارکنوں کو جیلوں میں زد و کوب کیا گیا۔ بہرحال یہ ایک دور تھا جو گزر گیا اور اس پورے دور میں اخوان عوایی طاقت بننے رہے۔ سادات کے قتل کے بعد ملک کی زمام کار حسni مبارک کے ہاتھوں میں آئی۔

صدر حسni مبارک نے آغاز حکومت میں اچھے اقدامات کیے۔ سیاسی قیدیوں اور نظریندوں کو رہا کیا۔ اخبار احمد و رسائل کو تنقید کی آزادی دی اور انھیں تاکید کی کہ ممالک عربیہ کے سربراہوں پر دشام طرزی نہ کریں مگر اخوان المسلمون آج بھی خلاف قانون ہے۔ اس کی سیاسی اور قانونی حیثیت کو حکومت تسلیم کرنے کے لیے تیار نہیں ہے۔ ۱۹۸۶ میں مرشد عام کبر سنی، علالت اور مسلسل نقابت کے باعث جوار رحمت الہی میں چلے گئے۔ إِنَّ اللَّهَ وَإِنَّا لِهُ رَاجِحُونَ!

سید عمر تملانی زندگی بھر اسرائیلی ریاست کے قیام کے مخالف رہے۔ انہوں نے کیمپ ڈیوڈ معابرے کی مخالفت خالص دینی اور اسلامی جذبے سے کی تھی۔ ذہ یہودیوں سے دوستی اور تعلقات کو سمجھ لاحاصل قرار دیتے تھے۔ ان کا نقطہ نظر اس معاملے میں بالکل واضح تھا:

اخوان المسلمون جن کے دل اسلام کی رحمت اور آشتی سے پر ہیں کبھی یہ نہیں کہتے کہ اسرائیل کو سمندر میں غرق کر دیا جائے۔ وہ نہ یہ نعروہی لگاتے ہیں کہ آخری یہودی کو آخری کیونٹ کی آن توں

سے چنانی پر لٹکایا جائے۔ خوب ریزی اسلام کے مزاج کے منافی ہے۔ ہمارا کہنا یہ ہے کہ یہودی ارض فلسطین پر عام شریوں کی بیشیت سے رہ سکتے ہیں۔ ربایہ معاملہ کہ ہم انھیں علاقے پر حکمرانی اور خوف و ہراس کے ذریعے تسلط کی اجازت دے دیں تو یہ کبھی نہیں ہو گا۔ اقلیت دنیا بھر میں اکثریت کے ساتھ اطمینان و سکون سے زندگی گزارتی ہے۔ مگر یہ کیسے ممکن ہو سکتا ہے کہ اہل ایمان کے کھلے اور بدترین دشمن، مسلم رعایا پر عدل و انصاف سے حکومت کریں گے (پھر ان کو اقلیت میں رہتے ہوئے حکمرانی کا کیا حق حاصل ہے)۔ ان سے انصاف کی توقع عبث اور ناممکن ہے۔

#### ومکلف الایام ضد طبائعها مطلب فی الماء جذوة نار

ترجمہ۔ جو شخص قوانین طبعی کو ان کے نظام کے خلاف چلانا چاہتا ہے، وہ گویا پانی کے اندر آگ کا انگارا دیکھنے کا خواہش مند ہے (ایضاً ص ۱۱۳)۔

سید عمر تمسانی کو ام کلثوم کے نئے بنت پسند تھے۔ وہ ان نقیۃ الشعارات سے عشق کی حد تک لگاؤ رکھتے تھے جو امیر الشعراً شوقی (۱۸۶۸-۱۹۳۲) نے رسول اللہ صلی اللہ علیہ وسلم کی مدح میں لکھے تھے اور ام کلثوم نے پرسوز آواز میں ان کو گایا تھا۔ وہ کہا کرتے تھے کہ ام کلثوم مرحومہ اپنے فن میں لا جواب تھی مگر افسوس کہ اس نے ظلم اور ظالموں کے قافلے میں شمولیت اختیار کر لی۔ فن کار اگر اپنے فن میں مخلص ہو تو اسے ظلم کا ساتھ کبھی نہیں دینا چاہیے۔ فن تو ادب لطیف اور حسِ رقیق کا نام ہے اور فن کار اخلاق عالیہ کا نماینده ہوتا ہے۔ اسے زرم دلی، رحم، شعور اور ہمدردی کا مظاہرہ کرنا چاہیے نہ کہ وہ سنگ دلی اور ظلم کا مجسمہ بن جائے (السید عمر تمسانی، یادوں کی امامت، حوالہ بالا، ص ۳۳۵-۳۳۲)۔ (جاری)

### حوالی و تعلیقات

(۱) امیر الشعراً احمد شوقی (۱۸۶۸-۱۹۳۲) کا مولود و مدنی فن قاہرہ ہے۔ ابتدائی تعلیم کے حصول کے بعد ۱۸۹۱ میں فرانس سے قانون میں گریجویشن کیا۔ مختلف مناصب پر فائز ہوئے۔ آخر میں ۱۹۱۹ میں مصری بیشیت کے رکن مقرر ہوئے اور تاحیات یہ رکنیت برقرار رہی۔ شعر کی مختلف اصناف مدح، غزل اور مرفیہ نگاری میں شرت حاصل کی۔ مصر اور عالم اسلام کے سیاسی و سماجی موضوعات پر بھی لکھا۔ شعری مجموعہ الشوقیات ۲ حصوں میں طبع ہو چکا ہے۔ آپ کا ایک دوسرا مجموعہ نظم دول العرب بھی مقبول ہے۔ مصرع کلبیو باطرہ مجنون نہیں، فضیلہ علی بک اور علی بک الکبیر آپ کی ادبی تخلیقات ہیں۔ امیر شکیب ارسلان نے آپ کی سیرت و سوانح پر شوفی او صداقہ اربعین سنتہ تحریر کی۔ متحدد ادب اور شاعروں نے آپ کی ادبی و شعری زندگی پر گراس قدر کتابیں لکھیں جن میں احمد عبد الوہاب ابو العز کی اتنا عشو ما فی صحبة امیر شعراً انطون جمیل کی شوفی، محمد خورشید کی امیر الشعراً شوفی میں العاطفة والتاريخ قابل ذکر ہیں۔